



सत्यमेव जयते

# The Gujarat Government Gazette

PUBLISHED BY AUTHORITY

Vol. LXV ]

THURSDAY, FEBRUARY 8, 2024 / MAGHA 19, 1945

[ No. 6

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

**BY THE HIGH COURT OF GUJARAT AT AHMEDABAD**

### NOTIFICATION

**No.C. 0305/2018**

In view of the judgement of the Hon'ble Apex Court rendered in Writ Petition (Civil) No. 734/2020 on 28/10/2021 in the matter of Yatin Narendra Oza Vs. High Court of Gujarat, the Full Court in its meeting held on 18/01/2024 has resolved to continue the temporary restoration of the designation of Shri Yatin Narendrabhai Oza as Senior Advocate as per the Full Court resolution dated 24/12/2021, for a further period of one year from 01<sup>st</sup> January 2024.

**DATE: FEBRUARY 02, 2024**

**MOOLCHAND TYAGI,  
REGISTRAR GENERAL.**

## કલેક્ટર અને જિલ્લા મેજિસ્ટ્રેટની કચેરી

## જાહેરનામું

જિલ્લા સેવા સદન, સેક્ટર-૧૧, ગાંધીનગર, ૧૦મી જાન્યુઆરી, ૨૦૨૪.

## ગુજરાત પોલીસ અધિનિયમ-૧૯૫૧ની કલમ-૩૭(૪) અન્વયેનું જાહેરનામું

નં. ડીસી/માધવગઢ રેન્જ/જાહેરનામું/૩૭(૪)/૧૭૧. ૪૬૪ થી ૪૭૪/૨૦૨૪:- મોજે. માધવગઢ તા.જિ. ગાંધીનગર ખાતે આવેલ સર્વે નં.૩૬૦, ૩૬૧ ની જમીન સીઆરપીએફ ગાંધીનગરને ફાળવેલ છે. આ જમીનમાં ફાયરિંગ રેન્જ આવેલ છે. ઉપ મહાનિરીક્ષકશ્રી, ગ્રુપ કેન્દ્ર કેરિપુબલ, ગાંધીનગર દ્વારા તા.૦૪/૦૧/૨૦૨૪ ના પત્રથી તા.૧૭/૦૧/૨૦૨૪ થી તા.૨૧/૦૧/૨૦૨૪ સુધીના (કુલ દિન-૦૫) સમયગાળા દરમિયાન ફાયરિંગ પ્રેક્ટીસ અંગે જાહેરનામું પ્રસિદ્ધ કરવા દરખાસ્ત કરવામાં આવેલ છે.

સદર દરખાસ્ત મને યોગ્ય જણાતાં હું દિગંત બ્રહ્મભટ્ટ, જી.એ.એસ., અધિક જિલ્લા મેજિસ્ટ્રેટ, ગાંધીનગર મોજે. માધવગઢની હદમાં રહેતા પ્રજાજનો તથા ઢોર-ઢાંખરની સલામતી જાળવવા સારું સને ૧૯૫૧ ના મુંબઈ પોલીસ અધિનિયમની કલમ-૩૭(૪) થી મળેલ અધિકારની રુએ ફરમાવું છું કે, મોજે માધવગઢ ખાતે આવેલ સર્વે નં.૩૬૦, ૩૬૧ પૈકીની જમીનમાં આવેલ ફાયરિંગ રેન્જની ચારે બાજુના વિસ્તારમાં તા.૧૭/૦૧/૨૦૨૪ થી તા.૨૧/૦૧/૨૦૨૪ સુધીના (કુલ દિન-૦૫) સમયગાળા દરમિયાન સવારના ૬:૦૦ થી ૨૪:૦૦ કલાકના સમયગાળા દરમિયાન ઉક્ત ફાયરિંગ રેન્જની આજુબાજુના રહીશો તેમજ બહારની કોઈપણ અનઅધિકૃત વ્યક્તિઓએ ઉપરોક્ત સમય દરમિયાન સદર નિયત કરાયેલ જમીનની હદમાં પ્રવેશ કરવો નહીં.

વધુમાં ફરમાવું છું કે, ફાયરિંગ રેન્જની જવાબદારી સંભાળતી ઓથોરીટીએ સલામતીની ચુસ્ત વ્યવસ્થા માટે હદ બાંધીને રાખવાની રહેશે કે જેથી માણસ કે પશુ ભુલથી અંદર આવી ન જાય, તે માટે સંપૂર્ણ હદ ફરતે દિવાલ કે ફેન્સિંગની વ્યવસ્થા કરવાની રહેશે તથા જાહેર જનતા માટે સૂચનાબોર્ડ મુકવાની વ્યવસ્થા કરવાની રહેશે અને ફાયરિંગ રેન્જ ખાતે એક્સપ્લોઝીવ્સનો ઉપયોગ થઈ શકશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી પ્રસિદ્ધ કરવામાં આવે.

આ હુકમનો ભંગ કરનારને ભારતીય દંડ સંહિતાની કલમ-૧૮૮ મુજબ શિક્ષાને પાત્ર ઠરશે.

દિગંત બ્રહ્મભટ્ટ,

અધિક જિલ્લા મેજિસ્ટ્રેટ, ગાંધીનગર.

## કલેક્ટર અને જિલ્લા મેજિસ્ટ્રેટની કચેરી

## જાહેરનામું

જિલ્લા સેવા સદન, સેક્ટર-૧૧, ગાંધીનગર, ૧૫મી જાન્યુઆરી, ૨૦૨૪.

## ગુજરાત પોલીસ અધિનિયમ-૧૯૫૧ (સને.૧૯૫૧ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ

નં. ડીસી/જીપીએ/જાહેરનામું/૩૭(૧)/૧૭૧.૫૩૨ થી ૫૬૭/૨૦૨૪:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ. ક્વાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૨/૦૧/૨૦૨૪ ના પત્ર નં.એલ.આઈ.બી/મીસે/જાહેરનામું/૨૫૨/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રુએ નીચે જણાવેલ વિસ્તારમાં તા.૧૭/૦૧/૨૦૨૪ ના રોજ ૦૦:૦૦ કલાક થી તા.૩૧/૦૧/૨૦૨૪ કલાક ૨૪:૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પત્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અશ્લીલ ગીતો ગાવાનું અથવા ટોળામાં ફરવાનું.
- (૬) જે છટાદરા ભાષણ આપવાની, યાળા પાળવાની, અથવા નકલ કરવાની તથા ચીત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય, અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની કે યાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર : ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર

અપવાદ :

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એકઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એબ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા. ૧૫/૦૧/૨૦૨૪ ના રોજ મારા સહી સિક્કા કરી આપ્યા.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, સેક્ટર-૧૧, ગાંધીનગર, ૧૫મી જાન્યુઆરી, ૨૦૨૪.

ગુજરાત પોલીસ અધિનિયમ-૧૯૫૧ (સને.૧૯૫૧ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ

નંબર: ડીસી/જીપીએ/જાહેરનામું/૩૭(૩)/૫૬૮ થી ૬૦૩/૨૦૨૪:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ. ક્વાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી

છાવણી ખાતે વિવિધ મંડળો તથા વ્યક્તિઓ ધ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૨/૦૧/૨૦૨૪ ના પત્ર નં.એલ.આઈ.બી/મીસે/ જાહેરનામુ/૨૫૨/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨માં) ની કલમ-૩૭ ની પેટા કલમ-(૩) થી મને મળેલ સત્તાની રૂએ હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૧૭/૦૧/૨૦૨૪ ૦૦:૦૦ કલાક થી તા.૩૧/૦૧/૨૦૨૪ કલાક ૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિદ્ધ કરવામાં આવે.

વિસ્તાર : ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર

પ્રતિબંધ સિવાયનો વિસ્તાર :

- ફક્ત ઉપવાસીઓ માટે સેક્ટર-૬ માં પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર
- સરકારી કાર્યક્રમો માટે મહાત્મા મંદિર, સેક્ટર-૧૩
- ટાઉન હોલ, સેક્ટર-૧૭,
- સ્ટાફ ટ્રેનીંગ કોલેજ, સેક્ટર-૧૭
- સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા. ૧૫/૦૧/૨૦૨૪ ના રોજ મારા સહી સિકકા કરી આપ્યાં.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, સેક્ટર-૧૧, ગાંધીનગર, ૧૮મી જાન્યુઆરી, ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૭(૪) અન્વયેનું જાહેરનામું

નં.ડીસી/માધવગઢ રેન્જ/જાહેરનામુ/૩૭(૪)/વશી.૬૮૭ થી ૬૮૭/૨૦૨૪:- મોજે. માધવગઢ તા.જિ. ગાંધીનગર ખાતે આવેલ સર્વે નં.૩૬૦, ૩૬૧ ની જમીન સીઆરપીએફ ગાંધીનગરને ફાળવેલ છે. આ જમીનમાં ફાયરિંગ રેન્જ આવેલ છે. ઉપ મહાનિરીક્ષકશ્રી, ગ્રુપ કેન્દ્ર કેરિપુબલ,

ગાંધીનગર દ્વારા તા.૧૦/૦૧/૨૦૨૪ ના પત્રથી તા.૨૨/૦૧/૨૦૨૪ તથા તા.૩૧/૦૧/૨૦૨૪ (કુલ દિન-૦૨) દરમિયાન ફાયરીંગ પ્રેક્ટીસ અંગે જાહેરનામું પ્રસિદ્ધ કરવા દરખાસ્ત કરવામાં આવેલ છે.

સદર દરખાસ્ત મને યોગ્ય જણાતાં હું દિગંત બ્રહ્મભટ્ટ, જી.એ.એસ., અધિક જિલ્લા મેજિસ્ટ્રેટ, ગાંધીનગર મોજે. માધવગઢની હદમાં રહેતા પ્રજાજનો તથા દોર-દોંખરની સલામતી જાળવવા સારું સને ૧૯૫૧ ના મુંબઈ પોલીસ અધિનિયમ ની કલમ-૩(૪) થી મળેલ અધિકારની રુએ ફરમાવું છું કે, મોજે માધવગઢ ખાતે આવેલ સર્વે નં.૩૬૦, ૩૬૧ પૈકીની જમીનમાં આવેલ ફાયરીંગ રેન્જની ચારે બાજુના વિસ્તારમાં તા.૨૨/૦૧/૨૦૨૪ તથા તા.૩૧/૦૧/૨૦૨૪ (કુલ દિન-૦૨) ના રોજ સવારના ૬:૦૦ થી ૨૪:૦૦ કલાકના સમયગાળા દરમિયાન ઉક્ત ફાયરીંગ રેન્જની આજુબાજુના રહીશો તેમજ બહારની કોઈપણ અનઅધિકૃત વ્યક્તિઓએ ઉપરોક્ત સમય દરમિયાન સદર નિયત કરાયેલ જમીનની હદમાં પ્રવેશ કરવો નહીં.

વધુમાં ફરમાવું છું કે, ફાયરીંગ રેન્જની જવાબદારી સંભાળતી ઓથોરીટીએ સલામતીની ચુસ્ત વ્યવસ્થા માટે હદ બાંધીને રાખવાની રહેશે કે જેથી માણસ કે પશુ ભુલથી અંદર આવી ન જાય, તે માટે સંપૂર્ણ હદ ફરતે દિવાલ કે ફેન્સીંગની વ્યવસ્થા કરવાની રહેશે તથા જાહેર જનતા માટે સૂચનાબોર્ડ મુકવાની વ્યવસ્થા કરવાની રહેશે અને ફાયરીંગ રેન્જ ખાતે એક્સપ્લોઝીવ્સનો ઉપયોગ થઈ શકશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી પ્રસિદ્ધ કરવામાં આવે.

આ હુકમનો ભંગ કરનારને ભારતીય દંડ સંહિતાની કલમ-૧૮૮ મુજબ શિક્ષાને પાત્ર ઠરશે.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

#### જાહેરનામું

જિલ્લા સેવા સદન, ગાંધીનગર, ૧૮મી જાન્યુઆરી, ૨૦૨૪.

#### વંચાણમાં લીધું:-

- અધિક કો-ઓર્ડિનેટર અને નિવાસી અધિક કલેક્ટર, ગાંધીનગરના તા.૧૬/૦૧/૨૦૨૪ ના પત્ર ક્રમાંક: સીબી/પરીક્ષા એકમ/વશી ૬૦૨ થી ૬૦૩/૨૦૨૩

#### ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયેનો હુકમ

નં.ડીસી/જાહેરનામું/વશી.૭૦૮ થી ૭૪૭/૨૦૨૪:- આમુખ-(૧)ના પત્રની વિગતે આગામી તા.૨૧/૦૧/૨૦૨૪ ના રોજ ૧૧-૦૦ થી ૧૪-૦૦ કલાક દરમિયાન ગુજરાત જાહેર સેવા આયોગ દ્વારા આયોજીત આદિજાતી વિકાસ અધિકારી, વર્ગ-૨ (જાહેરાત ક્રમાંક ૪૦/૨૦૨૩-૨૪) ની જગ્યાઓ પર ભરતી માટે પ્રિલીમનરી પરીક્ષાનું આયોજન કરવામાં આવેલ છે. આ પરીક્ષા દરમિયાન કેન્દ્રોની આસપાસના વિસ્તારમાં સુલેહ શાંતિ જળવાઈ રહે અને પરીક્ષાર્થીઓ નિર્ભયતાથી શાંત અને સૌહાર્દપૂર્ણ વાતાવરણમાં ગેરરીતી કર્યા વગર તેમજ કોઈપણ પ્રકારના પ્રલોભનથી દોરવાયા વગર પરીક્ષા આપી શકે તે માટે, ગાંધીનગર જિલ્લાના મહેસૂલી વિસ્તારમાં ઉક્ત પરીક્ષા કેન્દ્રોની આજુબાજુના ૨૦૦ મીટરની ત્રીજયાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો બંધ રાખવા, પરીક્ષા સ્થળોની આજુબાજુ ઊંચા અવાજે લાઉડ સ્પીકર વગાડવા ઉપર તથા સક્ષમ અધિકારી સિવાયના તમામ માટે મોબાઈલ અને અન્ય ઈલેક્ટ્રોનિક મિડિયા/વિજાણુ ઉપકરણ લઈ જવા પર પ્રતિબંધ ફરમાવવા તેમજ પરીક્ષા કેન્દ્રોની આજુબાજુના ૨૦૦ મીટરના વિસ્તારને પ્રતિબંધીત વિસ્તાર જાહેર કરી નીચે મુજબના કૃત્યો કરવાનો પ્રતિબંધ ફરમાવવાનું પ્રવર્તમાન સંજોગોમાં આવશ્યક જણાય છે.

હું દિગંત બ્રહ્મભટ્ટ, જી.એ.એસ., અધિક જિલ્લા મેજિસ્ટ્રેટ, ગાંધીનગર, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂઈએ ગાંધીનગર જિલ્લાના મહેસૂલી વિસ્તારમાં નિયત થયેલ પરીક્ષા કેન્દ્રો પર કૃત્યો કરવાનો પ્રતિબંધ ફરમાવું છું.

#### પ્રતિબંધિત વિસ્તાર:-

- (૧) પરીક્ષા કેન્દ્રોની ચોતરફ ૨૦૦ મીટરની ત્રીજયામાં આવેલ તમામ જાહેર જગ્યા, સ્થળ અને વિસ્તાર.
- (૨) ઝેરોક્ષ કેન્દ્રો/ઝેરોક્ષની દુકાનો માટે પરીક્ષા કેન્દ્રની ચોતરફ ૨૦૦ મીટરની ત્રીજયાનો વિસ્તાર.

પ્રતિબંધિત કૃત્યો:-

- (૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલ ફરજ પરના અધિકૃત માણસો સિવાય અન્ય કોઈપણ બિનઅધિકૃત માણસોએ પ્રતિબંધિત વિસ્તારમાં દાખલ થવા ઉપર
- (૨) પરીક્ષા સ્થળે ઈલેક્ટ્રીક આઈટમ જેવી કે મોબાઈલ ફોન, પેજર, ઈલેક્ટ્રીક ડાયરી, સ્માર્ટ વોચ (ઘડીયાળ) કે અન્ય ઈલેક્ટ્રોનિક ઉપકરણો લઈ દાખલ થવા ઉપર
- (૩) પરીક્ષાર્થીઓની શાંતી અને લેખનકાર્યમાં અડચણ, વિશેષ ધ્યાનભંગ થાય તેવું કોઈપણ કૃત્ય કરવા/કરાવવા ઉપર
- (૪) પરીક્ષા સ્થળે ચોરી કરવા/કરાવવાના હેતુથી પુસ્તક, કાપડીઓ, ઝેરોક્ષ નકલો લઈ જવા ઉપર
- (૫) પ્રતિબંધિત વિસ્તારમાં આવેલ ઝેરોક્ષ નકલ કરવાના કેન્દ્રો/ઝેરોક્ષોની દુકાનો પર ઝેરોક્ષ મશીન, ફેક્સ મશીન પરીક્ષા સમયે ચાલુ કરવા/કરાવવા ઉપર
- (૬) પરીક્ષા સ્થળે કોઈપણ પ્રકારનું હથિયાર લઈ દાખલ થવા ઉપર
- (૭) પરીક્ષા સ્થળની આસપાસના પ્રતિબંધિત વિસ્તારમાં આવેલ પાનબીડીના ગલ્લા તથા ચા-પાણીના કેન્દ્રો પરીક્ષા સમય દરમિયાન ચાલુ કરવા/કરાવવા ઉપર
- (૮) પ્રતિબંધિત વિસ્તારમાં ચાર કે તેથી વધુ માણસોએ એકઠા થવા ઉપર
- (૯) પ્રતિબંધિત વિસ્તારમાં જાહેર વાહન વ્યવહાર અવરોધાય તે રીતે વાહનો ઉભા રાખવા કે પાર્ક કરવા/કરાવવા ઉપર
- (૧૦) પરીક્ષા સ્થળની આજુબાજુ મોટા મોટા અવાજે લાઉડ સ્પીકર વગાડવા પર પ્રતિબંધ ફરમાવવા
- (૧૧) પરીક્ષા સ્થળો પર ગેરરીતિ થાય તેવું કોઈપણ સાધન લઈ જવા પર.

અપવાદ:-

આ હુકમ ફરજ પરના પોલીસદળ/હોમગાર્ડના કર્મચારીઓ/અધિકારીઓ તથા પરીક્ષાના અનુસંધાને ફરજ ઉપર બોલાવેલ કર્મચારી/અધિકારીશ્રીઓને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સહીતાની કલમ-૧૮૮ મુજબ શિક્ષાને પાત્ર થશે.

આ જાહેરનામાનો ભંગ કરનારને ગુજરાત પોલીસ અધિનિયમની કલમ-૧૩૧ મુજબ અને ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે. તેમજ આ હુકમ અન્વયે ગાંધીનગર જિલ્લાના મહેસૂલી વિસ્તારમાં ફરજ બજાવતાં વિભાગીય પોલીસ અધિકારીશ્રીનાં દરજ્જાથી પોલીસ સબ ઈન્સ્પેક્ટર સુધીનાં હોદ્દા ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ઈ.પી.કો. કલમ-૧૮૮ તથા ગુજરાત પોલીસ એક્ટ કલમ-૧૭૭ મુજબ ફરીયાદ કરવા માટે અધિકૃત કરવામાં આવે છે.

આ હુકમ તા.૨૧/૦૧/૨૦૨૪ ના રોજ પરીક્ષા સમય દરમિયાન અમલમાં રહેશે.

હું આથી આદેશ કરું છું કે, નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ હુકમની નકલો ચોંટાડી પ્રસિદ્ધ કરવી તેમજ સ્થાનિક વર્તમાનપત્ર, આકાશવાણી અને દૂરદર્શન કેન્દ્ર ઉપરથી જાહેરાત કરવી.

આજ તા.૧૮/૦૧/૨૦૨૪ના રોજ મારી સહી તથા કચેરીના સિક્કા સાથે હુકમ કરવામાં આવ્યો.

દિગંત બ્રહ્મભટ્ટ,  
અધિક જિલ્લા મેજસ્ટ્રેટ, ગાંધીનગર.

